

تاریخ ولادتِ باسعادت تاریخ وصالِ شریف



مَدِينَةُ الْمَدِينَةِ
 خَادِمِ دِينِ اِسْلَامِ
 مُنِيرِ احْمَدِ دِيُونِي
 مَدِيرِ اَعْلَى مَاهِنَامَةِ "مَدِينَةِ هَارِ اِسْتَه" لَاقِبُوْهُ

جامع مسجد انکیتہ

977-A بلاک B-III گجر پورہ (چائے) یکیم لاہور
 042-36880027-28, 0300-4274936



جملہ حقوق بحق مؤلف محفوظ ہیں

تاریخ ولادت باسعادت و تاریخ وصال شریف	:	نام کتاب
خادم دین اسلام منیر احمد یوسفی (ایم۔ اے)	:	مؤلف
علامہ مفتی صاحبزادہ حافظ خلیل احمد یوسفی	:	پروف ریڈنگ
علامہ محمد رضوان یوسفی، علامہ مفتی محمد آصف یوسفی	:	کمپوزر
محمد عثمان علی یوسفی، حافظ عظیم احمد یوسفی	:	کمپوزنگ
ابوبکر کمپیوٹر سنٹر A-977، بلاک بی ۱۱ گجر پورہ چائنہ سیکیم لاہور	:	پرنٹنگ
حامد جمیل پرنٹرز لاہور۔	:	پہلی بار
(۱۰۰۰۰) ربیع الاول ۱۴۳۳ھ بمطابق فروری ۲۰۱۲	:	دوسری بار
(۵۰۰۰) ربیع الاول ۱۴۳۳ھ بمطابق فروری ۲۰۱۲	:	تیسری بار
(۳۰۰۰) ربیع الآخر ۱۴۳۳ھ بمطابق مارچ ۲۰۱۲	:	چوتھی بار
(۳۰۰۰) ربیع الاول ۱۴۳۴ھ بمطابق جنوری ۲۰۱۳	:	پانچویں بار
(۵۰۰۰) صفر المعظف ۱۴۳۵ھ بمطابق دسمبر ۲۰۱۳	:	چھٹی بار
(۵۰۰۰) ربیع الاول ۱۴۳۶ھ بمطابق دسمبر ۲۰۱۴	:	ساتویں بار
(۲۰۰۰) ربیع الاول ۱۴۳۷ھ بمطابق دسمبر ۲۰۱۵	:	ناشرین
حاجی صاحبزادہ بشیر احمد یوسفی (ایم۔ سی۔ ایس)	:	
مفتی حافظ صاحبزادہ خلیل احمد یوسفی	:	
صاحبزادہ محمد ابوبکر صدیق یوسفی زمزمی	:	

فہرست مضامین

صفحہ نمبر	عنوان	نمبر شمار
۱	ٹائٹل۔	۱۔
۲	جملہ حقوق۔	۲۔
۳	فہرست مضامین۔	۳۔
۵	حضور نبی کریم رؤف ورحیم ﷺ کی تاریخ ولادتِ باسعادت۔	۴۔
۱۳	بارہ ربیع الاول شریف ہی تاریخ ولادت ہے۔	۵۔
۱۵	نبی کریم رؤف ورحیم ﷺ کا وصال شریف۔	۶۔
۱۶	وصال پاک کے بارے میں مختلف روایات۔	۷۔
۱۶	(۱) وصال پاک کی تاریخ پہلی ربیع الاول شریف۔	۸۔
۱۶	(۲) وصال پاک کی تاریخ دوم ربیع الاول شریف۔	۹۔
۱۷	(۳) وصال پاک کی تاریخ ۱۰ ربیع الاول شریف۔	۱۰۔
۱۸	(۴) وصال پاک کی تاریخ ۱۱ ربیع الاول شریف۔	۱۱۔
۱۸	(۵) بارہ ربیع الاول شریف اے بھوکو پیر کا دن نہیں تھا۔	۱۲۔
۱۹	مرض وصال شریف اور وصال شریف۔	۱۳۔
۲۲	اسلام میں بنیادی صدمہ اور سوگ۔	۱۴۔
۲۳	جن کے شوہر مرجائیں ان کی عدت۔	۱۵۔
۲۴	اِذَا جَاءَ نَصْرُ اللَّهِ۔	۱۶۔
۲۵	سیدۃ النساء فاطمۃ الزہرہ رضی اللہ تعالیٰ عنہا کی وصیت۔	۱۷۔
۲۵	انبیاء کرام علیہم السلام کی ولادت و وفات اور قیامت کے دن سلام۔	۱۸۔
۲۶	انبیاء کرام علیہم السلام کے وصال کے دن کیا کرنا چاہئے؟	۱۹۔

- ۲۶ - انبیاء کرام علیہم السلام کی ولادت کی خوش خبری کا بیان -
- ۲۷ - حدیث شریف میں ہے -
- ۲۸ - میلاد النبی ﷺ کی خوشی میں کھانا پکانا -
- ۲۹ - واقعہ نمبر ۱ -
- ۳۰ - واقعہ نمبر ۲ -
- ۳۱ - دوسری روایت -
- ۳۲ - چوتھی روایت -
- ۳۳ - ولادت باسعادت کی خوشی میں لونڈی کو آزاد کیا -
- ۳۴ - آپ ﷺ کی ولادت باسعادت پر شیطان لعین رویا -
- ۳۵ - میلاد النبی ﷺ کے پروگراموں سے ناراض حضرات بتائیں -

اہل حدیث کے بہت بڑے عالم نواب محمد صدیق حسن خاں بھوپالی اپنی کتاب ”الشمامة العنبرية من مولد خیر البرية“ کے صفحہ نمبر ۱۲ پر لکھتے ہیں:

(جس کو حضرت کے میلاد کا حال سن کر فرحت حاصل نہ ہو اور

شکر خدا کا حصول پر اس نعمت کے نہ کرے وہ مسلمان نہیں۔) من وعن

چھاپہ فاران اکیڈمی (قزافی سٹریٹ ۷، اردو بازار لاہور۔)

نثار تیری چہل پہل پہ ہزاروں عیدیں ربیع الاول
سوائے ابلیس کے جہاں میں سبھی تو خوشیاں منا رہے ہیں

ہر صاحب ایمان کو اس پمفلٹ کو بغیر تغیر و تبدل کے شائع کرنے کی اجازت ہے

حضور نبی کریم رؤف ورحیم ﷺ کی تاریخِ ولادتِ باسعادت

سوال: آپ ﷺ کس دن دُنیا میں تشریف لائے یعنی پیدا ہوئے؟
جواب: اس میں کوئی اختلاف نہیں کہ محسنِ انسانیت احمد مجتبیٰ حضرت محمد مصطفیٰ ﷺ دو شنبہ (یعنی پیر) کے دن دُنیا میں تشریف لائے یعنی پیدا ہوئے۔

سوال: صاحبِ تفسیر ابن کثیر اس بارے میں کیا لکھتے ہیں؟
جواب: علامہ ابن کثیر السیرۃ النبویۃ میں اس موضوع پر لکھتے ہیں: -وُلِدَ صَلَوَاتُ اللَّهِ عَلَيْهِ وَسَلَامُهُ يَوْمَ الْاِثْنَيْنِ بِمَا رَوَاهُ مُسْلِمٌ فِي صَحِيحِهِ مِنْ حَدِيثِ غَيْلَانَ بْنِ جَرِيرٍ عَنْ أَبِي قَتَادَةَ أَنَّ اَعْرَابِيًّا قَالَ يَا رَسُولَ اللَّهِ مَا تَقُولُ فِي صَوْمِ يَوْمِ الْاِثْنَيْنِ فَقَالَ ذَاكَ يَوْمٌ وُلِدْتُ فِيهِ وَانزَلَ عَلَيَّ فِيهِ! ”حضور نبی کریم رؤف ورحیم ﷺ کی ولادتِ باسعادت پیر کے روز ہوئی۔ حضرت امام مسلم علیہ الرحمہ نے اپنی صحیح میں حضرت غیلان بن جریر علیہ الرحمہ کے واسطے سے حضرت ابو قتادہ (رضی اللہ عنہ) سے روایت کیا ہے ایک اعرابی (رضی اللہ عنہ) نے عرض کیا یا رسول اللہ (صلی اللہ علیک وسلم) پیر کے روزے کے بارے میں حضور (ﷺ) کیا فرماتے ہیں؟ حضور (ﷺ) نے فرمایا: یہ وہ دن ہے جس میں میری ولادت ہوئی اور یہ وہ دن ہے جس میں مجھ پر وحی نازل ہوئی۔“

سوال: ولادتِ باسعادت کے علاوہ کون کون سے اہم کام پیر کے دن رونما ہوئے؟
جواب: حضرت عبداللہ بن عباس رضی اللہ تعالیٰ عنہما سے روایت ہے فرماتے ہیں:-
وُلِدَ نَبِيُّكُمْ يَوْمَ الْاِثْنَيْنِ وَ نَبِيُّ يَوْمِ الْاِثْنَيْنِ وَ خَرَجَ مِنْ مَكَّةَ مُهَاجِرًا يَوْمَ الْاِثْنَيْنِ وَ دَخَلَ الْمَدِينَةَ يَوْمَ الْاِثْنَيْنِ وَ مَاتَ يَوْمَ الْاِثْنَيْنِ ۲

۱۔ مشکوٰۃ ص ۱۷۹ حدیث نمبر ۲۰۴۵، مسند احمد جلد ۵ ص ۳۹۹، السنن الکبریٰ للبیہقی جلد ۴ ص ۲۹۳، دلائل النبوة للبیہقی جلد ۱ ص ۷۲، مرقاة جلد ۴ ص ۴۷۵، مسلم حدیث نمبر ۱۱۶۲ - ۲ البدایة والنہایہ جلد ۳ جز ۵ ص ۲۴۱، بحوالہ مسند احمد والسنن الکبریٰ للبیہقی۔

”تمہارے نبی کریم رؤف ورحیم ﷺ پیر کے دن پیدا ہوئے پیر کے دن اعلان نبوت فرمایا، پیر کے دن مکہ مکرمہ سے ہجرت فرما کر (مدینہ منورہ) تشریف لے گئے۔ پیر کے دن مدینہ منورہ میں قدم رنجا فرما ہوئے اور پیر کے دن آپ ﷺ کا وصال ہوا۔“

اسی طرح ابن کثیر لکھتے ہیں کہ حضرت عبداللہ بن عباس رضی اللہ تعالیٰ عنہما سے منقول ہے۔ ”رسول اللہ ﷺ کی ولادت بھی پیر کے دن، بعثت بھی پیر کے دن، مکہ مکرمہ سے ہجرت بھی پیر کے دن، مدینہ طیبہ میں تشریف آوری بھی پیر کے دن اور دار فانی سے انتقال بھی پیر کے دن اور جس روز حضور نبی کریم رؤف ورحیم ﷺ نے حجر اسود اٹھا کر دیوارِ کعبہ (اللہ) میں رکھا تھا، وہ بھی پیر کا دن تھا۔ ۳ پھر فرماتے ہیں کہ جنہوں نے تاریخ ولادت بروز جمعۃ المبارک سترہ ربیع الاول بتائی ہے وہ بالکل غلط اور بعید از حق ہے۔“

ثُمَّ الْجَمْهُورُ عَلَىٰ أَنَّ ذَلِكَ كَانَ فِي شَهْرِ رَبِيعِ الْأَوَّلِ ۳
 ”کہ جمہور کا مذہب یہ ہے کہ ولادت باسعادت ماہ ربیع الاول شریف میں ہوئی۔“

سوال: ولادت پاک کا مہینہ کونسا تھا؟

جواب: اس پر علماء امت کا تقریباً اتفاق ہے کہ ربیع الاول شریف کا بابرکت مہینہ تھا۔

سوال: ماہ ربیع الاول شریف کی کون سی تاریخ تھی؟

جواب: اس بارے میں علماء کرام کے متعدد اقوال ہیں، ہم یہاں علماء محققین کی آراء ناظرین کی خدمت میں پیش کرتے ہیں جن کے مطالعہ سے آپ باسانی صحیح نتیجہ اخذ کر سکیں گے۔

حضرت امام ابن جریر طبری، جو فقید المثل مفسر اور بالغ النظر مؤرخ ہیں، وہ اس بارے میں لکھتے ہیں۔ وُلِدَ رَسُولُ اللَّهِ ﷺ يَوْمَ الْاِثْنَيْنِ عَامِ الْفَيْلِ لِاِثْنَتَيْ عَشْرَةَ لَيْلَةً مَضَتْ مِنْ شَهْرِ رَبِيعِ الْأَوَّلِ ۵ ”رسول کریم رؤف

۳ البدایۃ والنہایۃ جلد ۱ ج ۲ ص ۱۶۴۔ ۴ ضیاء النبی ﷺ جلد ۲ ص ۳۷۔ ۵ تاریخ طبری جلد ۲ ص ۱۲۵۔

ورجم ﷺ کی ولادت (باسعادت) پیر کو ربیع الاول (شریف) کی بارہویں تاریخ کو عام الفیل میں ہوئی۔“

حضرت علامہ ابن خلدون جو علم تاریخ اور فلسفہ تاریخ میں امام تسلیم کئے جاتے ہیں بلکہ فلسفہ تاریخ کے موجد بھی ہیں۔ وہ لکھتے ہیں: **وُلِدَ رَسُولُ اللَّهِ ﷺ عَامَ الْفِيلِ لِإِثْنَتَيْ عَشْرَةَ لَيْلَةً خَلَّتْ مِنْ رَبِيعِ الْأَوَّلِ لِأَرْبَعِينَ سَنَةً مِّنْ مُلْكِ كِسْرَى أَنْوَشِيرِوَانَ ۶** ”رسول کریم رؤف ورجیم ﷺ کی ولادت (باسعادت) عام الفیل کو ماہ ربیع الاول (شریف) کی بارہ (۱۲) تاریخ کو ہوئی۔ نوشیرواں کی حکمرانی کا چالیسواں سال تھا۔“

سوال: مشہور سیرت نگار علامہ ابن ہشام علیہ الرحمہ کیا فرماتے ہیں؟

جواب: مشہور سیرت نگار حضرت علامہ ابن ہشام (متوفی ۲۱۳ھ) عالم اسلام کے سب سے پہلے سیرت نگار امام محمد بن اسحاق علیہ الرحمہ سے اپنی کتاب ”السیرة النبویة“ میں رقمطراز ہیں: **وُلِدَ رَسُولُ اللَّهِ ﷺ يَوْمَ الْإِثْنَيْنِ لِإِثْنَتَيْ عَشْرَةَ لَيْلَةً خَلَّتْ مِنْ شَهْرِ رَبِيعِ الْأَوَّلِ عَامَ الْفِيلِ ۷** ”رسول کریم رؤف ورجیم ﷺ پیر بارہ (۱۲) ربیع الاول (شریف) کو عام الفیل میں پیدا ہوئے۔“

علامہ ابن ہشام علیہ الرحمہ کے علاوہ علامہ ابو الحسن علی بن محمد الماوردی علیہ الرحمہ جو علم سیاست اسلامیہ کے ماہرین میں سے ہیں اور جن کی کتاب الاحکام السلطانیہ آج بھی علم سیاست کے طلباء کے لئے بہترین ماخذ ہے۔ اپنی کتاب اعلام النبوة میں ارشاد فرماتے ہیں: **لِأَنَّهُ وُلِدَ بَعْدَ خَمْسِينَ يَوْمًا مِّنَ الْفِيلِ وَبَعْدَ مَوْتِ أَبِيهِ فِي يَوْمِ الْإِثْنَيْنِ الثَّانِي عَشَرَ مِنْ شَهْرِ رَبِيعِ الْأَوَّلِ ۸** ”واقعہ اصحاب فیل کے پچاس روز بعد اور والد گرامی (حضرت عبداللہ ﷺ) کے انتقال کے بعد حضور نبی کریم رؤف ورجیم ﷺ بروز پیر بارہ (۱۲) ربیع الاول (شریف) کو پیدا ہوئے۔“

سوال: کیا ان علماء نے ۱۲ ربیع الاول شریف کے علاوہ کسی اور تاریخ کا بھی ذکر

۶ تاریخ ابن خلدون جلد ۲ ص ۷۱۰۔ ۷ السیرة النبویة ابن ہشام جلد ۱ ص ۱۷۱۔ ۸ اعلام النبوة ص ۱۹۲۔

کیا ہے؟

جواب: علوم قرآن مجید و سنت مبارک اور فن تاریخ کے یہ وہ جلیل القدر علماء ہیں جنہوں نے بارہ (۱۲) ربیع الاول شریف کو یوم میلادِ مصطفیٰ ﷺ تحریر کیا ہے اور دیگر اقوال کا ذکر تک نہیں کیا۔ جو اس بات کی دلیل ہے کہ ان کے نزدیک صحیح اور معتمد علیہ قول یہی ہے۔

سوال: مشہور مصری سیرت نگار محمد الصادق ابراہیم عربون کیا لکھتے ہیں؟

جواب: دورِ حاضر کے سیرت نگار محمد الصادق ابراہیم عربون جو جامعہ ازہر مصر کے کلیۃ اصول الدین کے سربراہ رہے ہیں۔ اپنی کتاب محمد رسول اللہ ﷺ میں تحریر فرماتے ہیں: وَقَدْ صَحَّ مِنْ طُرُقٍ كَثِيرَةٍ أَنَّ مُحَمَّدًا عَلَيْهِ السَّلَامُ وُلِدَ يَوْمَ الْاِثْنَيْنِ لِاِثْنَتَيْ عَشْرَةَ مَضَتْ مِنْ شَهْرِ رَبِيعِ الْاَوَّلِ عَامِ الْفِيلِ فِي زَمَنِ كَسْرَى اَنُوشِيروَانَ وَيَقُولُ اصْحَابُ التَّوْفِيقَاتِ التَّارِيخِيَّةِ اَنَّ ذَلِكَ يُوَافِقُ الْيَوْمَ الْمُكْمَلِ لِلْعِشْرِينَ مِنْ شَهْرِ اَغُسْتُس ۱۰۵۵ بَعْدَ مِيلَادِ الْمَسِيحِ عَلَيْهِ السَّلَامُ ۹

”کثیر التعداد ذرائع سے یہ بات صحیح ثابت ہو چکی ہے کہ حضور نبی کریم رؤف و رحیم ﷺ بروز دوشنبہ بارہ (۱۲) ربیع الاول (شریف) عام الفیل کسریٰ نوشیرواں کے عہد حکومت میں پیدا ہوئے۔ اور ان علماء کے نزدیک جو مختلف سمتوں کی آپس میں تطبیق کرتے ہیں، انہوں نے عیسوی تاریخ میں ۲۰ اگست ۱۰۵۵ء بیان کی ہے۔“

سوال: سنا ہے کہ اہل مکہ مکرمہ ۱۲ ربیع الاول شریف کو آپ ﷺ کی جائے ولادت کی زیارت کے لئے جاتے تھے؟

جواب: علامہ محمد رضا علیہ الرحمہ جو قاہرہ یونیورسٹی کی لائبریری کے امین تھے۔ انہوں نے اپنی کتاب محمد رسول اللہ میں لکھا ہے: -وُلِدَ النَّبِيُّ ﷺ فِي فَجْرِ يَوْمِ الْاِثْنَيْنِ لِاِثْنَتَيْ عَشْرَةَ لَيْلَةَ مَضَتْ مِنْ رَبِيعِ الْاَوَّلِ عِشْرِينَ اَغُسْتُس

۷۷۰ء وَاَهْلُ مَكَّةَ يَزُورُونَ مَوْضِعَ مَوْلِدِهِ فِي هَذَا الْوَقْتِ ۱۰ حضور نبی کریم رؤف ورجیم ﷺ پیر کے دن فجر کے وقت ربیع الاول (شریف) کی بارہ (۱۲) تاریخ کو بمطابق ۲۰ اگست ۷۷۰ء میں پیدا ہوئے۔ اہل مکہ مکرمہ سرکار کائنات ﷺ کے مقام ولادت کی زیارت کے لئے اسی تاریخ کو جایا کرتے ہیں۔

قَالَ ابْنُ إِسْحَاقَ وَوُلِدَ رَسُولُ اللَّهِ ﷺ يَوْمَ الْاِثْنَيْنِ عَامَ الْفَيْلِ لِاِثْنَتَيْ عَشْرَةَ لَيْلَةً مَضَتْ مِنْ شَهْرِ رَبِيعِ الْاَوَّلِ الْاِمَامِ ابْنِ إِسْحَاقَ عَلَيْهِ الرَّحْمَةُ فَرَمَاتے ہیں رسول اللہ ﷺ کی ولادت مبارکہ پیر کے دن بارہ (۱۲) ربیع الاول (شریف) عام الفیل کو ہوئی۔

سوال: سیرت کی مشہور کتاب عیون الاثر کے مصنف کیا لکھتے ہیں؟

جواب: امام الحافظ ابوالفتح محمد بن محمد بن عبد اللہ محمد بن یحییٰ بن سید الناس الشافعی الاندلسی اپنی سیرت کی کتاب عیون الاثر میں تحریر فرماتے ہیں: -وُلِدَ سَيِّدُنَا وَنَبِينَا مُحَمَّدٌ رَسُولُ اللَّهِ ﷺ يَوْمَ الْاِثْنَيْنِ لِاِثْنَتَيْ عَشْرَةَ لَيْلَةً مَضَتْ مِنْ شَهْرِ رَبِيعِ الْاَوَّلِ عَامَ الْفَيْلِ قَبْلَ بَعْدِ الْفَيْلِ بِخَمْسِينَ يَوْمًا ۱۲ ”ہمارے آقا اور ہمارے نبی کریم رؤف ورجیم ﷺ پیر کے روز بارہ (۱۲) ربیع الاول (شریف) کو عام الفیل میں پیدا ہوئے۔ بعض نے کہا ہے کہ واقعہ فیل کے پچاس روز بعد حضور نبی کریم رؤف ورجیم (ﷺ) کی ولادت ہوئی۔“

سوال: فن تقویم کے ماہر سید عبدالقدوس ہاشمی کیا لکھتے ہیں؟

جواب: سید عبدالقدوس ہاشمی عالم دین ہونے کے علاوہ فن تقویم میں بھی ید طولی رکھتے تھے۔ انہوں نے اس فن پر ایک کتاب لکھی ہے جس کا نام تقویم تاریخی ہے ان کے نزدیک بھی صحیح تاریخ ولادت بارہ (۱۲) ربیع الاول شریف ہے۔

سوال: اہل حدیث کے عالم نواب سید محمد صدیق حسن خان (بھوپالی) کیا لکھتے ہیں؟

جواب: اہل حدیث کے مشہور عالم نواب سید محمد صدیق حسن خان (بھوپالی) اپنی

کتاب الشمامة العنبرية من مولد خير البرية میں لکھتے ہیں کہ ولادت شریف مکہ مکرمہ میں وقت طلوع فجر بروز پیر شب دوازدهم ربيع الاول (یعنی ۱۲ ربيع الاول) عام الفیل کو ہوئی۔ جمہور علماء کا یہی قول ہے۔ ابن جوزی نے اس سے اتفاق کیا ہے۔ ۱۳۔

سوال: دیوبند مکتب فکر کے مفتی محمد شفیع صاحب کیا لکھتے ہیں؟

جواب: دیوبند مکتب فکر کے مفتی محمد شفیع صاحب سیرت خاتم الانبیاء میں رقمطراز ہیں:- الغرض جس سال اصحاب فیل کا حملہ ہوا اُس کے ماہ ربيع الاول کی بارہویں تاریخ ☆ روز دو شنبہ دُنیا کی عمر میں ایک نرالادن ہے کہ آج پیدائش عالم کا مقصد لیل ونہار کے انقلاب کی اصلی غرض آدم اور اولادِ آدم کا فخر، کشتی نوح کی حفاظت کا راز، ابراہیم کی دُعا اور موسیٰ و عیسیٰ کی پیش گوئیوں کا مصداق یعنی ہمارے آقائے نامدار محمد رسول اللہ ﷺ رونق افزائے عالم ہوتے ہیں۔ ۱۴۔

سوال: برصغیر پاک و ہند کے بعض سیرت نگاروں نے محمود پاشا فلکی کے حوالے سے لکھا ہے کہ بارہ ربيع الاول شریف پیر کا دن نہ تھا بلکہ پیر کا دن نور ربيع الاول شریف کو بنتا ہے۔ تو کیا تو تاریخ صحیح ہے؟

جواب: دلچسپ صورت حال یہ ہے کہ ان لوگوں کو جو محمود پاشا فلکی کے مقلدین ہیں ان کو محمود پاشا فلکی کے اصلی وطن کا بھی حتمی علم نہیں۔ انہوں نے کیا تاریخ اور دن بتانا ہے۔

شبلی نعمانی صاحب اور قاضی سلیمان منصور پوری صاحب نے محمود پاشا فلکی کو مصر کا باشندہ لکھا ہے مفتی محمد شفیع صاحب نے اسے مکی لکھا ہے۔ حفیظ الرحمن

۱۳ الشمامة العنبرية من مولد خير البرية ص ۷۔ ☆ مگر مشہور قول بارہویں تاریخ کا ہے یہاں تک کہ ابن البرز نے اس پر اجماع نقل کر دیا اور اسی کو کامل ابن اثیر میں اختیار کیا گیا ہے اور محمود پاشا مکی مصری نے جونوں تاریخ کو بذریعہ حسابات اختیار کیا ہے یہ جمہور کے خلاف بے سند قول ہے اور حسابات پر بوجہ اختلاف مطالع ایسا اعتماد نہیں ہو سکتا کہ جمہور کی مخالفت اس کی بناء پر کی جائے۔ (کذا فی المواہب) سیرت خاتم الانبیاء ص ۲۷ حاشیہ من وعن۔ ۱۴۔ سیرت خاتم الانبیاء ص ۲۷ چھاپہ مکتبۃ العلم ۱۱۸ اردو بازار لاہور۔

سیوہاروی صاحب نے اسے قسطنطنیہ کا مشہور ہیئت دان اور منجم بتایا ہے۔
 پیر کرم شاہ صاحب ضیاء النبی ﷺ میں لکھتے ہیں: مجھے بڑی کوشش کے
 باوجود محمود پاشا فلکی کی کتاب یا رسالہ نہیں مل سکا۔ البتہ معلوم ہوا کہ پاشا فلکی کا
 اصل مقالہ فرانسیسی زبان میں تھا جس کا ترجمہ سب سے پہلے احمد زکی آفندی نے
 نتائج الافہام کے نام سے عربی میں کیا۔ اس کو مولوی سید محی الدین خان حجج ہائی
 کورٹ حیدرآباد نے اردو کا جامہ پہنایا اور ۱۸۹۸ء میں نولکشور پریس نے شائع کیا
 لیکن اب یہ ترجمہ نہیں ملتا۔

محمود پاشا فلکی نے اگرچہ علم فلکیات کی مدد سے کچھ تحقیقات بھی کی ہیں
 لیکن صحابہ کرام رضی اللہ عنہم تابعین اور دیگر قدماء کی روایات کو جھٹلانے کے لئے اُن پر
 انحصار کرنا کسی طرح مناسب نہیں کیونکہ سائنسی علوم کی طرح فلکیات کی کوئی بات
 قطعی نہیں ہوتی۔

پیر کرم شاہ صاحب اس سلسلہ میں لکھتے ہیں، غور طلب امر یہ ہے کہ سن
 ہجری کا استعمال امیر المؤمنین حضرت سیدنا عمر فاروق رضی اللہ عنہ کے دور میں شروع
 ہوا اور پہلی مرتبہ یوم النہیس ۲۰ جمادی الاولیٰ ۱۷ھ، ۱۲ جولائی ۶۳۸ء کو مملکت اسلامیہ
 میں اس کا نفاذ ہوا۔ اس کے بعد کا تاریخی ریکارڈ تو ملتا ہے لیکن اس سے پہلے کا تقویمی
 ریکارڈ دستیاب نہیں اور بعثت نبوی سے قبل عرب میں کوئی باقاعدہ کیلنڈر رائج نہیں
 تھا۔ عرب اپنی مرضی سے مہینوں میں ردوبدل کر لیا کرتے تھے اور بعض اوقات سال
 کے تیرہ یا چودہ مہینے بنا دیا کرتے تھے۔ ۱۵

سوال: کیا محمود پاشا فلکی سے پہلے بھی کسی نے نجوم کے حسابات سے یوم
 ولادت شریف کا ذکر کیا ہے؟

جواب: محمود پاشا فلکی سے قبل بھی کچھ لوگوں نے نجوم کے حسابات سے یوم ولادت
 شریف معلوم کرنے کی کوشش کی۔ حضرت علامہ قسطلانی علیہ الرحمہ لکھتے ہیں اہل زیچ کا

اس قول پر اجماع ہے کہ آٹھ ربیع الاول شریف کو پیر کا دن تھا اس سے یہ نتیجہ نکلتا ہے کہ جو شخص بھی علوم نجوم اور ریاضی کے ذریعہ حساب لگا کر تاریخ نکالے گا مختلف ہوگی۔

سوال: ہمیں کن کی بات ماننی چاہیے؟

جواب: ہمیں سیرت نگاروں، محدثین، مفسرین، تابعین اور صحابہ کرام رضی اللہ عنہم کی بات

ماننی چاہیے۔ مرفوع روایت کی موجودگی میں کسی مؤرخ یا ماہر فلکیات کا یہ کہنا کہ بارہ

(۱۲) ربیع الاول شریف تاریخ ولادت نہیں۔ ہرگز قابل تسلیم نہیں۔ حضور نبی کریم

صاحب لولاک حضرت محمد مصطفیٰ صلی اللہ علیہ وسلم ۱۲ ربیع الاول شریف عام الفیل پیر کے دن

صبح کے وقت اس جہاں ہست و بود میں اپنے وجودِ عنصری کے ساتھ تشریف لائے۔

خلاصہ کلام: علمائے کرام کے ان اقوال کے نقل کرنے کے بعد قارئین

کرام کی خدمت میں مصر کے نابغہ روزگار عالم جو علم و فضل اور زہد و تقویٰ میں اپنی

نظیر نہیں رکھتے تھے ان کا قول قارئین کرام کی خدمت میں پیش کیا جاتا ہے۔ جس

میں حق کے متلاشی کے لئے اطمینان اور تسکین ہے۔ حضرت امام محمد ابو زہرہ رحمہ

اللہ تعالیٰ اپنی سیرت پر لکھی ہوئی کتاب خاتم النبیین میں اس مسئلہ کی یوں وضاحت

فرماتے ہیں: الْجَمْهُورَةُ الْعُظْمَى مِنْ عُلَمَاءِ الرَّوَايَةِ عَلَى أَنَّ مَوْلِدَهُ

عَلَيْهِ الصَّلَاةُ وَالسَّلَامُ فِي رَبِيعِ الْأَوَّلِ مِنْ عَامِ الْفَيْلِ فِي لَيْلَةِ الثَّانِي

عَشَرَ مِنْهُ ۱۶ علمائے روایت کی ایک عظیم کثیر جماعت اس بات پر متفق ہے کہ یوم

میلاد عام الفیل ماہ ربیع الاول (شریف) کی بارہ (۱۲) تاریخ ہے۔ اس کے بعد

انہوں نے دوسرے اقوال بھی ذکر کئے ہیں لیکن ان پر بایں الفاظ تبصرہ فرمایا ہے:-

وَلَوْلَا أَنَّ هَذِهِ الرَّوَايَةَ لَيْسَتْ هِيَ الْمَشْهُورَةُ لَأَخَذْنَا بِهَا

وَلَكِنَّ عِلْمَ الرَّوَايَةِ لَا يَدْخُلُ التَّرْجِيحُ فِيهِ بِالْعَقْلِ ۱۷ کہ جمہور علماء کے

قول کے مقابلے میں یہ روایتیں مشہور نہیں۔ نیز علم روایت میں ترجیح کا دار و مدار

عقل پر نہیں ہوتا بلکہ نقل پر ہوتا ہے۔“

سوال: برصغیر پاک و ہند کے مشہور متفقہ شیخ الحدیث شیخ محقق علی الاطلاق برکت مصطفیٰ ﷺ فی الہند شیخ عبدالحق محدث دہلوی رحمۃ اللہ تعالیٰ علیہ اپنی شہرہ آفاق کتاب مدارج النبوت میں تاریخ میلاد کے بارے میں کیا لکھتے ہیں؟

جواب: ہذا کہ جمہور اہل سیر و تواریخ برآئند کہ تولد آنحضرت ﷺ در عام الفیل بود بعد از چہل روز یا پنجاہ و پنج روز و این قول اصح اقوال ست و مشہور آنست کہ در ربیع الاول بود و بعضی علماء دعویٰ اتفاق بریں قول نمودہ و دواز دہم ربیع الاول بود۔ کلمہ ”خوب جان لو کہ جمہور اہل سیر و تواریخ کی یہ رائے ہے کہ نبی کریم رؤف و رحیم ﷺ کی پیدائش عام الفیل میں ہوئی اور واقعہ فیل کے چالیس روز یا پچپن روز بعد اور یہ دوسرا قول سب اقوال سے زیادہ صحیح ہے۔ مشہور یہ ہے کہ ربیع الاول کا مہینہ تھا اور بارہ تاریخ تھی۔ بعض علماء نے اس قول پر اتفاق کا دعویٰ کیا ہے۔“ یعنی سب علماء اس پر متفق ہیں۔ (استفادہ از ضیاء النبی ﷺ)

بارہ ربیع الاول شریف ہی تاریخ ولادت ہے:

حضرت امام بیہقی، حضرت امام قسطلانی اور شیخ محقق حضرت شیخ عبدالحق محدث دہلوی علیہم الرحمۃ کے اقوال حضرت امام ابو بکر احمد بن الحسین البیہقی رحمۃ اللہ تعالیٰ علیہ اپنی کتاب دلائل النبوت میں تحریر کرتے ہیں: **وُلِدَ رَسُولُ اللَّهِ ﷺ يَوْمَ الْاِثْنَيْنِ عَامَ الْفَيْلِ لِاِثْنَتَيْ عَشْرَةَ لَيْلَةً مَّضَتْ مِنْ شَهْرِ رَبِيعِ الْاَوَّلِ ۱۸** ”رسول کریم رؤف و رحیم ﷺ کی ولادت باسعادت پیر کے دن عام الفیل میں ماہ ربیع الاول (شریف) کی بارہویں رات گزرنے پر ہوئی۔“

اسی طرح حضرت امام قسطلانی رحمۃ اللہ علیہ شرح بخاری میں فرماتے ہیں: **وَالْمَشْهُورُ اَنَّهُ ﷺ وُلِدَ يَوْمَ الْاِثْنَيْنِ ثَانِي عَشَرَ رَبِيعِ الْاَوَّلِ**

۱۷ مدارج النبوت جلد ۲ ص ۱۴ (فارسی)۔ ۱۸ دلائل النبوة جلد ۱ ص ۷۲ (دارالکتب العلمیہ بیروت لبنان)۔

وَعَلَيْهِ أَهْلُ مَكَّةَ قَدِيمًا وَحَدِيثًا وَفِي زِيَارَتِهِمْ مَوْضِعُ مَوْلِدِهِ فِي هَذَا الْوَقْتِ ۱۹ ”مشہور قول یہی ہے کہ پیر کے دن ربیع الاول کو حضور ﷺ کی ولادت شریفہ ہوئی اسی بات پر تمام اہل مکہ (مکرمہ) اگلے پچھلے متفق ہیں کہ وہ آج تک بارہ (۱۲) ربیع الاول (شریف) کو حضور (نبی کریم رؤف ورحیم) ﷺ کے مقام ولادت شریف کی زیارت (پاک) کرتے ہیں۔“

☆ چونکہ حضور (نبی کریم رؤف ورحیم) ﷺ کی ولادت باسعادت مکہ مکرمہ میں ہوئی، لہذا تاریخ ولادت شریفہ کے معاملہ میں اُنکی بات کو ترجیح دینا، تقاضائے عقل کے عین مطابق ہے۔

☆ شیخ محقق حضرت شیخ عبدالحق محدث دہلوی رحمۃ اللہ تعالیٰ نے مدارج النبوت میں سب سے پہلا قول نقل کیا ہے کہ ولادت نبوی ﷺ بارہ (۱۲) ربیع الاول شریف کو ہوئی۔ بعض اور اقوال نقل کرنے کے بعد فرماتے ہیں۔

”قول اول اشہر واکثر ست و عمل اہل مکہ بریں ست در زیارت کردن ایساں موضع ولادت شریف رادریں شب وخواندن مولود“۔ ۲۰ اکثر اہل اسلام کے درمیان مشہور ترین قول یہی ہے کہ آپ کی ولادت (باسعادت) بارہ ربیع الاول (شریف) کو ہوئی۔ اہل مکہ (مکرمہ) کا اسی پر عمل ہے کہ وہ بارہ ربیع الاول (شریف) کی رات کو حضور (نبی کریم رؤف ورحیم) ﷺ کی جائے ولادت (شریفہ) کی زیارت کرتے ہیں اور اس رات کو مولود خوانی کرتے ہیں۔

مجدد دین وملت امام اہلسنت امام احمد رضا فاضل بریلوی علیہ الرحمہ نے فتاویٰ رضویہ شریف جلد نمبر ۲۶ صفحہ نمبر ۴۱۱ میں لکھا ہے۔

علامہ قسطلانی علیہ الرحمہ اور فاضل زرقانی علیہ الرحمہ فرماتے ہیں:
الْمَشْهُورُ أَنَّهُ صَلَّى اللَّهُ تَعَالَى عَلَيْهِ وَسَلَّمَ وُلِدَ يَوْمَ الْإِثْنَيْنِ ثَانِي عَشَرَ رَيْبِعِ الْأَوَّلِ وَهُوَ قَوْلُ مُحَمَّدِ بْنِ إِسْحَاقَ إِمَامِ الْمَغَازِي

وَعَبْرَهُ ۲۱ ”مشہور یہ ہے کہ حضور انور ﷺ بارہ (۱۲) ربیع الاول بروز پیر پیدا ہوئے حضرت امام المغازی محمد بن اسحاق علیہ الرحمہ وغیرہ کا یہی قول ہے۔“
 شیخ محقق حضرت شیخ عبدالحق محدث دہلوی علیہ الرحمہ مآثرت بالسنة فی ایام السنة میں لکھتے ہیں:- حضور نبی کریم رؤف ورحیم ﷺ کی ولادت با سعادت کے سال میں اختلاف ہے اکثر علماء عام الفیل کہتے ہیں اور یہی حضرت عبداللہ بن عباس رضی اللہ تعالیٰ عنہما کا قول ہے اور بعض علماء اس کو متفق علیہ بتاتے ہیں۔ مشہور یہ ہے کہ آپ ﷺ عام الفیل کے پچاس دن بعد پیدا ہوئے اور یہی مذہب سہیلی اور ان کی جماعت کا ہے۔ ولادت با سعادت کا مہینہ ربیع الاول شریف ہی مشہور ہے۔ یہی قول جمہور علماء کا ہے اور حضرت ابن جوزی علیہ الرحمہ نے اسے متفق علیہ نقل کیا ہے۔ ربیع الاول شریف کے کسی پیر کے دن پیدا ہوئے۔ اور جمہور کا مذہب یہ ہے کہ یہ بارہویں تاریخ ہے اور یہی مشہور ہے۔ اسی پر اہل مکہ کا عمل ہے اسی تاریخ کو وہ حضور نبی کریم رؤف ورحیم ﷺ کی جائے ولادت شریف کی زیارت کرتے۔ حضرت طیبی علیہ الرحمہ فرماتے ہیں کہ سب کا اس پر اتفاق ہے کہ آپ بارہ ربیع الاول شریف کو پیر کے دن پیدا ہوئے انتہی۔

نبی کریم رؤف ورحیم ﷺ کا وصال شریف:

۶۳ سال کی عمر مبارک میں ۲۳ سالہ دور تبلیغ اُس دن مکمل ہوا جس دن میں آپ ﷺ نے اس دار فانی سے پردہ فرمایا۔ آپ ﷺ کا وصال مبارک پیر کے دن ہوا۔ ۲۲ اس کے راوی حضرت انس رضی اللہ عنہ اور حضرت ابن سعد علیہ الرحمہ اپنی صحیح سندوں کے ساتھ ام المؤمنین حضرت سیدہ عائشہ صدیقہ امیر المؤمنین حضرت سیدنا علی المرتضیٰ حضرت سعد، حضرت عروہ، حضرت ابن مسیب، حضرت ابن شہاب رضی اللہ عنہم کو راوی بتاتے ہیں۔

۲۱ شرح زرقانی علی المواہب اللدنیہ المقصد الاول ذکر تزوج عبداللہ آمنہ دار المعرفۃ بیروت جلد ۱۳۲-۱۳۳ مواہب اللدنیہ جلد ۱ ص ۶۳۹۔

وصالِ پاک کے بارے میں مختلف روایات

(۱) وصالِ پاک کی تاریخ پہلی ربیع الاول شریف:

قَالَ أَبُو نَعِيمٍ وَالْفَضْلُ ابْنُ دُكَيْنٍ تُوْفِيَ رَسُولُ اللَّهِ ﷺ يَوْمَ الْاِثْنَيْنِ مُسْتَهَلَّ رَبِيعِ الْاَوَّلِ سَنَةَ اِحْدَى عَشْرَةَ مِنْ مُقَدَّمَةِ الْمَدِينَةِ ۲۳ ”حضرت ابو نعیم فضل بن دکین علیہ الرحمہ فرماتے ہیں رسول کریم رؤف ورحیم ﷺ نے مدینہ منورہ میں اھ کو بروز پیر ربیع الاول (شریف) کا چاند چڑھتے ہوئے وصال فرمایا۔ یعنی ربیع الاول شریف کی ایک تاریخ تھی۔

قَالَ يَعْقُوبُ ابْنُ سُفْيَانَ عَنْ يَحْيَى بْنِ بُكَيْرٍ عَنِ اللَّيْثِ اَنَّهُ قَالَ تُوْفِيَ رَسُولُ اللَّهِ ﷺ يَوْمَ الْاِثْنَيْنِ لَيْلَةَ حَلَّتْ مِنْ رَبِيعِ الْاَوَّلِ ۲۴ ”حضرت یعقوب بن سفیان علیہ الرحمہ نے حضرت یحییٰ بن بکیر علیہ الرحمہ سے روایت کیا انہوں نے حضرت لیث علیہ الرحمہ سے روایت کیا ہے وہ فرماتے ہیں رسول کریم رؤف ورحیم ﷺ نے پیر کے روز وفات شریف پائی جبکہ ربیع الاول (شریف) کی پہلی رات گزر چکی تھی۔

(۲) وصالِ پاک کی تاریخ دو ربیع الاول شریف:

(i) کتاب المغازی میں سلیمان بن طرخان التمیمی علیہ الرحمہ سے روایت ہے فرماتے ہیں: - اَنَّ رَسُولَ اللَّهِ ﷺ مَرَضَ لِاِثْنَتَيْنِ وَ عِشْرَيْنِ لَيْلَةً مِّنْ صَفَرٍ وَبَدَأَهُ وَجَعُهُ عِنْدَ وَايِدَةٍ لَهُ يُقَالُ لَهَا رِيْحَانَةٌ كَانَتْ مِنْ سَبِي الْيَهُودِ وَكَانَ اَوَّلَ يَوْمٍ مَرَضَ يَوْمَ السَّبْتِ وَكَانَتْ وَفَاتُهُ ﷺ يَوْمَ الْاِثْنَيْنِ لِلَّيْلَتَيْنِ خَلْتَا مِنْ شَهْرِ رَبِيعِ الْاَوَّلِ لِتَمَامِ عَشْرِ سِنِينَ مِنْ مُقَدَّمَةِ الْمَدِينَةِ ۲۵ ”رسول اللہ ﷺ ۲۲ صفر کمظفر کی رات کو

۲۳ البدایة والنہایة جلد ۳ جز ۵ ص ۲۴۲ ماہنامہ دعوت تنظیم الاسلام شمارہ فروری ۲۰۱۲ ص ۴۱۔

۲۴ البدایة والنہایة جلد ۳ جز ۵ ص ۲۴۲۔ ۲۵ البدایة والنہایة جلد ۳ جز ۵ ص ۲۴۲۔

صاحبِ فراش ہوئے اور آپ ﷺ کی تکلیف کا آغاز آپ ﷺ کی لونڈی کے پاس ہوا جسے ریحانہ کہا جاتا تھا۔ جو یہودی قیدیوں میں سے تھیں اور سب سے پہلے آپ ﷺ ہفتہ کے روز بیمار ہوئے اور آپ ﷺ کی وفات پیر کے دن ہوئی جبکہ ماہ ربیع الاول (شریف) کی دو راتیں گزر چکی تھیں اور آپ ﷺ کو مدینہ منورہ آئے ہوئے پورے دس سال ہو چکے تھے۔

(ii) حضرت واقدی علیہ الرحمہ بیان کرتے ہیں کہ حضرت ابو معشر علیہ الرحمہ نے بحوالہ حضرت محمد بن قیس علیہ الرحمہ ہم سے بیان کیا وہ فرماتے ہیں: اِشْتَكِي رَسُولُ اللَّهِ ﷺ يَوْمَ الْارْبَعَاءِ لِاحْدَى عَشْرَةَ لَيْلَةً بَقِيَتْ مِنْ صَفَرٍ سَنَةِ احْدَى عَشْرَةَ فِي بَيْتِ زَيْنَبَ بِنْتِ جَحْشٍ شَكْوَى شَدِيدَةً فَاجْتَمَعَ عِنْدَهُ نِسَاؤُهُ كُلُّهُنَّ فَاشْتَكِي ثَلَاثَةَ عَشَرَ يَوْمًا وَ تُوْفِيَ يَوْمَ الْاِثْنَيْنِ لِلَّيْلَتَيْنِ خَلْتَا مِنْ رَبِيعِ الْاَوَّلِ سَنَةِ احْدَى عَشْرَةَ ۲۶ رسول اللہ ﷺ بدھ کے روز جبکہ اللہ کے صفر المظفر کی گیارہ راتیں باقی تھیں۔ اُمّ المؤمنین حضرت سیدہ زینب بنت جحش (رضی اللہ تعالیٰ عنہا) کے گھر میں شدید علیل ہو گئے اور آپ ﷺ کے پاس تمام ازواجِ مطہرات رضی اللہ تعالیٰ عنہن جمع ہو گئیں اور آپ ﷺ تیرہ (۱۳) دن علیل رہے اور پیر کے دن جبکہ اللہ ربیع الاول (شریف) کی دو راتیں گزر چکی تھیں آپ ﷺ نے وصال فرمایا۔

(۳) وصال پاک کی تاریخ ۱۰ ربیع الاول شریف:

حضرت عبد اللہ بن عباس رضی اللہ تعالیٰ عنہما فرماتے ہیں: لَمَّا قَضَى رَسُولُ اللَّهِ ﷺ حَجَّةَ الْوِدَاعِ ارْتَحَلَ فَاتَى الْمَدِينَةَ فَأَقَامَ بِهَا بَقِيَّةَ ذِي الْحِجَّةِ وَالْمَحْرَمِ وَصَفَرٍ وَمَاتَ يَوْمَ الْاِثْنَيْنِ بَعَثُ خَلْوَنَ مِنْ رَبِيعِ الْاَوَّلِ ۲۷ ”جب رسول اللہ ﷺ نے حجۃ الوداع ادا فرمایا تو آپ ﷺ مدینہ منورہ تشریف لے آئے اور وہاں ذی الحجہ کا بقیہ مہینہ محرم الحرام اور صفر

المظفر گزر گیا اور ۱۰ ربیع الاول (شریف) کو پیر کے دن وفات پائی۔

(۴) وصال پاک کی تاریخ ۱۱ ربیع الاول شریف:

تاریخ طبری جلد ۲ ص ۸۸ میں ہے۔ بُدِئِ رَسُولِ اللَّهِ ﷺ وَجَعَهُ لِلْيَلْتِنِ بَقِيَّتًا مِنْ صَفَرٍ ۲۸ ”جب رسول کریم رؤف ورجیم ﷺ کے مرض کا آغاز ہوا اُس وقت صفر المظفر کی دو راتیں باقی رہتی تھیں۔“

یہ سارے احباب اس بات کے قائل ہیں کہ صفر کے مہینے کے آخری دو دن باقی تھے کہ سرکارِ کائنات ﷺ علیل ہوئے اور کل ۱۳ ایام آپ ﷺ بیمار رہے۔ اس اعتبار سے آپ ﷺ کی وفات شریف ۱۱ ربیع الاول شریف کو بنتی ہے۔ امام مسلم کی صحیح روایت کے مطابق رسول کریم رؤف ورجیم ﷺ کا وصال شریف پیر کے روز ہوا۔

(۵) بارہ ربیع الاول شریف اھ کو پیر کا دن نہیں تھا:

حضرت ابو القاسم سہیلی علیہ الرحمہ الروض میں بیان کرتے ہیں جس کا مضمون یہ ہے: لَا يُتَصَوَّرُ وَقُوعُ وَفَاتِهِ ﷺ يَوْمَ الْاِثْنَيْنِ ثَانِي عَشَرَ رَبِيعِ الْاَوَّلِ مِنْ سَنَةِ اِحْدَى عَشْرَةَ وَذَلِكَ لِانَّهُ عَلَيْهِ السَّلَامُ وَقَفَ فِي حَجَّةِ الْوُدَاعِ يَوْمَ الْجُمُعَةِ فَكَانَ اَوَّلُ ذِي الْحِجَّةِ يَوْمَ الْخَمِيْسِ فَعَلَى تَقْدِيرٍ اَنْ تَحْسَبَ الشُّهُورَ تَامَةً اَوْ نَاقِصَةً اَوْ بَعْضُهَا تَامٌ وَبَعْضُهَا نَاقِصٌ لَا يُتَصَوَّرُ اَنْ يَكُونَ يَوْمَ الْاِثْنَيْنِ ثَانِي عَشَرَ رَبِيعِ الْاَوَّلِ ۲۹ ”۱۲ ربیع الاول (شریف) اھ کو پیر کے دن رسول اللہ ﷺ کی وفات پاک کا وقوع متصور ہی نہیں ہو سکتا۔ کیونکہ آپ ﷺ نے ۱۰ اھ کے حجۃ الوداع میں جمعۃ المبارک کے روز وقوف فرمایا اور کیم ذوالحجۃ جمعرات کو

۲۸ تاریخ ابن خلدون جلد ۲ ص ۶۱ عربی مترجم جلد ۲ ص ۲۰۵ اکال فی التاریخ لابن اثیر جلد ۲ ص ۳۱۷ مدارج النبوت مترجم جلد ۲ ص ۷۰۷۔ تاریخ الخمیس فی احوال انفس نفیس جلد ۲ ص ۱۱۶۔ جوامع السیرۃ ابن حزم ص ۲۶۳۔ ۲۹ البدایۃ والنہایۃ جلد ۳ جز ۵ ص ۲۴۳۔

تھی پس اس لحاظ سے مہینوں کو مکمل یا ناقص یا بعض کو مکمل اور بعض کو ناقص ۳۰ شمار کیا جائے تو یہ متصور ہی نہیں ہو سکتا کہ پیر کا دن ۱۲ ربیع الاول (شریف) کو ہو۔
منظور احمد نعمانی صاحب دیوبندی لکھتے ہیں:

مرض وصال شریف اور وصال شریف:

صاحب مشکوٰۃ المصابیح نے رسول اللہ ﷺ کے فضائل اور ولادت باسعادت اور بعثت و آغازِ وحی اور آپ ﷺ کے اخلاقِ حسنہ کے ابواب کے سلسلہ کو بابِ وفات پر ختم کیا ہے جس میں حضور ﷺ کی وفات اور مرضِ وفات سے متعلق احادیثِ ذکر کی ہیں اسی کی پیروی کرتے ہوئے یہاں بھی آپ ﷺ کی وفات اور مرضِ وفات سے متعلق چند حدیثوں کے ذکر پر اس سلسلہ کو ختم کیا جاتا ہے۔ پہلے یہ ذکر کر دینا مناسب معلوم ہوتا ہے کہ آپ ﷺ کی وفات کے بارے میں تو محدثین اور اہل سیر و تاریخ کا اتفاق ہے کہ ۱۱ ہجری ربیع الاول کا مہینہ اور دو شنبہ (یعنی پیر) کا دن تھا۔ لیکن تاریخ کے بارے میں تاریخِ ولادت ہی کی طرح روایات اور اقوال مختلف ہیں جہاں تک اپنا مطالعہ ہے حدیث کی کسی کتاب میں کوئی روایت نہیں ہے جس میں حضور نبی کریم رؤف ورحیم ﷺ کی تاریخِ وفات کا ذکر کیا گیا ہو، تاریخ اور سیر کی کتابوں میں تین تاریخوں کی روایات ذکر کی گئی ہیں، ربیع الاول کی پہلی، دوسری اور بارہویں اور تاریخِ ولادت کی طرح وفات کی تاریخ بھی بارہویں ہی زیادہ مشہور ہے لیکن بعض محققین نے لکھا ہے کہ تاریخِ وفات ۱۲ ربیع الاول کسی طرح صحیح نہیں ہو سکتی کیونکہ یہ بات مسلم اور صحیح ترین روایات سے ثابت ہے کہ وفات سے قریباً پونے تین مہینے پہلے آپ ﷺ نے جو حج کیا (حجۃ الوداع) تو ۹ ذی الحجہ کو جمعہ کا دن تھا۔ اور یہ بھی مسلم اور صحیح روایات سے ثابت ہے کہ حضور نبی کریم رؤف ورحیم ﷺ کی وفات دو شنبہ کے دن ہوئی تو ۹ ذی الحجہ کو جمعہ ہونے کی صورت میں ۱۲ ربیع الاول کو دو شنبہ کا دن کسی طرح نہیں

ہوسکتا۔ ذی الحجہ، محرم، صفر تینوں مہینوں کو خواہ ۳۰، ۳۰ دن کا فرض کیا جائے یا ۲۹، ۲۹ دن کا یا بعض کو ۲۹ اور بعض کو ۳۰ دن کا مانا جائے۔ (جو بہت مستبعد ہے اور جس کا امکان بہت کم ہے) تو ربیع الاول کی پہلے دو شنبہ کو ۲ تاریخ ہوگی اور اگر ایک مہینہ کو ۲۹ دن کا اور دو مہینوں کو ۳۰، ۳۰ دن کا مانا جائے (جو بکثرت ہوتا ہے) تو ربیع الاول کے پہلے دو شنبہ کو یکم تاریخ ہوگی۔ ان سب حقائق کو پیش نظر رکھتے ہوئے زیادہ قرین قیاس یکم ربیع الاول والی روایت ہے۔۔۔ واللہ اعلم ۳۱

اشرف علی تھانوی صاحب دیوبندی لکھتے ہیں:

”اور وفات آپ کی شروع ربیع الاول سنہ دس ہجرت روز دو شنبہ کو قبل زوال یا بعد زوال آفتاب ہوئی۔ اور تاریخ کی تحقیق نہیں ہوئی اور بارھویں جو مشہور ہے وہ حساب درست نہیں ہوتا کیونکہ اس سال ذی الحجہ نویں جمعہ کی تھی اور یوم وفات دو شنبہ ثابت ہے بس جمعہ کو نویں ذی الحجہ ہو کر بارہ ربیع الاول دو شنبہ کسی طرح نہیں ہوسکتی ۱۲ منہ“۔ ۳۲

امام احمد رضا فاضل بریلوی علیہ الرحمہ فتاویٰ رضویہ شریف

جلد ۲۶ ص ۲۱۸ میں رقم طراز ہیں۔

جب ذی الحجہ ۱۰ ہجری کی ۲۹ تاریخ روز پنج شنبہ (جمعرات) تھی تو ربیع الاول شریف ۱۱ ہجری کی ۱۲ تاریخ کسی طرح بھی روز دو شنبہ (پیر) نہیں آتا۔
غور فرمائیں۔

اگر ذی الحجہ، محرم الحرام اور صفر المظفر تینوں مہینے ۳۰۔ ۳۰ کے کئے جائیں تو یکم ربیع الاول شریف روز چہار شنبہ (بدھ) کو ہوئی اور پیر کی چھ اور تیرہ ربیع الاول شریف آئی اور اگر تینوں ۲۹۔ ۲۹ کے لیں تو یکم ربیع الاول شریف روز یک شنبہ (یعنی اتوار) ہوتا ہے اور پیر کی دوسری اور نویں تاریخ آتی ہے۔ اور ان میں کوئی ایک ناقص اور دو کامل لیں تو پہلی سہ شنبہ (منگل) کی ہوتی ہے اور پیر ساتویں

اور چودھویں ربیع الاول شریف کو آتا ہے اور اگر ایک کامل اور دو ناقص لیں تو پہلی پیر کی ہوتی ہے پھر پیر کی آٹھویں اور پندرھویں ہوتی ہے۔

غرض ۱۲ تاریخ ربیع الاول شریف میں کسی حساب سے پیر والے دن نہیں آتی اور ان چار صورتوں کے علاوہ کوئی صورت نہیں ہے۔

لہذا ثابت ہوا کہ کسی بھی صورت میں آپ کا وصال پاک ۱۲ ربیع الاول شریف کو ثابت نہیں ہوتا۔

اگر بالفرض ولادت شریف اور وفات شریف دونوں کی تاریخ ۱۲ ربیع الاول شریف ہے تو ہمیں پھر بھی شریعت نے نعمتِ الہی کا چرچا کرنے اور غم پر صبر کرنے کا حکم دیا ہے۔ ارشادِ باری تعالیٰ ہے: **وَإِنَّمَا بِنِعْمَةِ رَبِّكَ فَحَدِّثْ** (الضحیٰ: ۱۱) ”اور اپنے رب کی نعمت کا خوب چرچا کرو“۔ (حضور نبی کریم رؤف ورحیم ﷺ اللہ تبارک و تعالیٰ جل جلالہ کی سب سے بڑی نعمت ہیں)۔

ارشادِ باری تعالیٰ ہے۔ **أَلَمْ تَرَ إِلَى الَّذِينَ بَدَّلُوا نِعْمَتَ اللَّهِ كُفْرًا وَآحَلُّوا قَوْمَهُمْ دَارَ الْبُورِ** (ابراہیم: ۲۸) ”کیا تم نے انہیں نہ دیکھا جنہوں نے اللہ (تبارک و تعالیٰ) کی نعمت، ناشکری سے بدل دی اور اپنی قوم کو تباہی کے گھر لا اُتارا“۔ اس میں نعمت سے مراد حضرت محمد ﷺ ہیں۔ دیکھیں:-

بخاری جلد ۲ ص ۵۶۶۔ فتح الباری جلد ۷ ص ۳۸۵-۳۸۶۔ عمدۃ القاری جلد ۹ ص ۹۲۔ تیسیر الباری جلد ۵ ص ۲۵۱۔ تفسیر البخاری جلد ۶ ص ۳۷۰-۳۷۱۔

اللہ تبارک و تعالیٰ جلّ مجدہ الکریم نبی کریم رؤف ورحیم ﷺ سے فرماتا ہے: **قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا**..... (یونس: ۵۸) ”اے محبوب (صلی اللہ علیک وسلم) آپ (ﷺ) فرمادیں کہ اللہ (تبارک و تعالیٰ) جلّ مجدہ الکریم) ہی کا فضل اور اُسی کی رحمت ہے اور چاہئے کہ اس پر خوشی کریں۔“

رسول کریم رؤف ورحیم ﷺ اور قرآن مجید اللہ تبارک و تعالیٰ جلّ مجدہ الکریم کا فضل اور رحمت ہیں۔ لہذا ربیع الاول شریف میں خصوصی اہتمام کے ساتھ

رسول کریم رؤف ورحیم ﷺ کی ولادتِ باسعادت کی خوشی منانا اور رمضان المبارک کے مہینہ میں نزولِ قرآنِ مجید کا جشن منانا بہت بڑی سعادت کی بات ہے۔

کتنا عجیب واقعہ ہے کہ بعض لوگ جشنِ نزولِ قرآنِ مجید تو مناتے ہیں مگر صاحبِ قرآن، امام المرسلین، خاتم النبیین حضرت محمد مصطفیٰ ﷺ جن کی برکت سے قرآنِ مجید ملا، اُن کی ولادتِ باسعادت پر خوشی کے اظہار پر ناراض ہو جاتے ہیں۔

لہذا ۱۲ ربیع الاول شریف کو روزِ ماتم نہ بنایا جائے بلکہ روزِ سرورِ ولادتِ شریفہ بنایا جائے۔

صدمہ پر صبر کا حکم ہے: ارشادِ باری تعالیٰ ہے: ... وَبَشِّرِ الصَّابِرِينَ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ ۝ أُولَئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ ۝ وَأُولَئِكَ هُمُ الْمُهْتَدُونَ ۝ (البقرة: ۱۵۵ تا ۱۵۷) ”اور خوشخبری سنائیں اُن صبر والوں کو کہ جب اُن پر کوئی مصیبت پڑے تو کہیں ہم اللہ (تبارک و تعالیٰ جلّ مجده الکریم) کے مال ہیں ہم کو اُسی کی طرف پھرنا ہے۔ یہ لوگ ہیں جن پر اُن کے رب (ذوالجلال والاکرام) کی دُرودیں ہیں اور رحمت اور یہی لوگ راہ پر ہیں“۔

اسلام میں بنیادی صدمہ اور سوگ:

اسلام میں بنیادی طور پر صدمہ اور سوگ تین دن کے لئے ہے اور زیادہ سے زیادہ چالیس دن ہوتا ہے۔ ساری عمر سوگ اور صدمہ نہیں ہوتا۔ اُن لوگوں سے سوال ہے جو ہر سال ۱۲ ربیع الاول شریف کے آنے پر سوگ و صدمہ کی تلقین کرتے ہیں وہ بحوالہ قرآنِ مجید اور احادیثِ مبارکہ بتائیں کہ اسلام میں سوگ اور صدمہ کتنے دن ہوتا ہے۔

قارئین کرام کی معلومات کے لئے عرض ہے:-

(۱) اُمّ المؤمنین حضرت سیدہ عائشہ صدیقہ رضی اللہ تعالیٰ عنہا سے روایت ہے، فرماتی ہیں، نبی کریم رؤف ورحیم ﷺ نے فرمایا: لَا تَحِلُّ لِمَرْأَةٍ أَنْ

تُحَدِّدُ عَلٰی مِيَّتٍ فَوْقَ ثَلَاثٍ اِلَّا عَلٰی زَوْجٍ ۳۳ ”کسی عورت کو جائز نہیں کہ کسی میّت پر تین دن سے زیادہ سوگ کرے (یعنی دوسرے عزیزوں پر) سوائے شوہر کے (اُس پر چار ماہ دس دن سوگ کرے)۔“

(۲) اُمُّ الْمُؤْمِنِيْنَ حضرت سیدہ حفصہ رضی اللہ تعالیٰ عنہا سے روایت ہے، فرماتی ہیں، نبی کریم رُوْفٌ وَرَجِيْمٌ ﷺ نے فرمایا: لَا يَحِلُّ لِمَرْأَةٍ تُوْمِنُ بِاللّٰهِ وَالْيَوْمِ الْآخِرِ اَنْ تُحَدِّدَ عَلٰی مِيَّتٍ فَوْقَ ثَلَاثٍ اِلَّا عَلٰی زَوْجٍ اَرْبَعَةَ اَشْهُرٍ وَعَشْرًا ۳۴ ”جو عورت اللہ (تبارک و تعالیٰ جلّ جلالہ) اور آخرت کے دن پر ایمان رکھتی ہے، اُس کے لئے جائز نہیں کہ وہ کسی میّت پر تین دن سے زیادہ سوگ کرے، سوائے اپنے خاوند کے کہ اُس پر چار ماہ دس دن سوگ ہے۔“

(۳) اسی طرح اُمُّ عَطِيَّه رَضِيَ اللّٰهُ تَعَالٰى عَنْهَا سے روایت ہے، فرماتی ہیں، رسول اللہ ﷺ نے فرمایا ہے: لَا تُحَدِّدُ امْرَأَةٌ عَلٰی مِيَّتٍ فَوْقَ ثَلَاثٍ اِلَّا عَلٰی زَوْجٍ اَرْبَعَةَ اَشْهُرٍ وَعَشْرًا ۳۵ ”کوئی عورت کسی میت پر تین دن سے زیادہ سوگ نہ منائے مگر شوہر پر چار ماہ اور دس دن سوگ منائے۔“

جن کے شوہر مرجائیں اُن کی عدت:

وَالَّذِيْنَ يُتَوَفَّوْنَ مِنْكُمْ وَيَذَرُوْنَ اَرْوَاجًا يَّتَرَبَّصْنَ

۱۳۳ ابن ماجہ حدیث نمبر ۲۰۸۵-۱۳۴ ابن ماجہ حدیث نمبر ۲۰۸۶، ترمذی حدیث نمبر ۱۱۹۶-۱۱۹۵
مسند احمد جلد ۶ ص ۳۷، السنن الکبریٰ للبیہقی جلد ۷ ص ۲۳۷، مجمع الزوائد جلد ۳ ص ۵، نصب
الرایۃ جلد ۳ ص ۲۶۰-۲۶۱، تلخیص الحیبر جلد ۳ ص ۲۳۹، شرح السنۃ جلد ۵ ص ۲۲۰ (راویہ ام
المؤمنین حضرت سیدہ اُمّ حبیبہ رضی اللہ تعالیٰ عنہا)، الترغیب والترہیب جلد ۴ ص ۳۵۵، بخاری
حدیث نمبر ۵۳۳۴، مسلم حدیث نمبر ۱۴۸۶، ابوداؤد حدیث نمبر ۲۹۹۹، نسائی حدیث نمبر ۳۵۳۷،
مشکوٰۃ حدیث نمبر ۳۳۳۰، مرقاة جلد ۶ ص ۳۵۲-۳۵۳، بخاری حدیث نمبر ۵۳۴۱، مسلم حدیث
نمبر ۹۳۸/۶۶، ابوداؤد حدیث نمبر ۲۳۰۲، مسند احمد جلد ۵ ص ۸۵، تلخیص الحیبر جلد ۳ ص
۲۳۸، نسائی حدیث نمبر ۳۵۳۶، مرقاة جلد ۶ ص ۴۵۴، مشکوٰۃ حدیث نمبر ۳۳۳۱، شرح السنۃ جلد
۵ ص ۲۲۲، السنن الکبریٰ للبیہقی جلد ۷ ص ۱۸۳۔

بِأَنْفُسِهِنَّ أَرْبَعَةَ أَشْهُرٍ وَعَشْرًا ۖ فَاِذَا بَلَغْنَ أَجَلَهُنَّ فَلَا جُنَاحَ عَلَيْكُمْ فِيمَا فَعَلْنَ فِي أَنْفُسِهِنَّ بِالْمَعْرُوفِ ۗ وَاللَّهُ بِمَا تَعْمَلُونَ خَبِيرٌ ۝ (البقرة: ۲۳۴) ”اور وہ جو تم میں سے مر جائیں اور بیویاں چھوڑیں (یعنی جو عورتیں شوہر کے مرنے سے بیوہ ہو جائیں) وہ اپنے آپ کو چار ماہ دس دن روکے رکھیں تو جب اُن کی عدت پوری ہو جائے تو اے والیو! تم پر مواخذہ نہیں اُس کام میں جو عورتیں اپنے معاملہ میں شرع کے موافق کریں اور اللہ (تبارک و تعالیٰ جَلَّ جَدُّهُ الْكَرِيمُ) کو تمہارے کاموں کی خبر ہے۔“

اِذَا جَاءَ نَصْرُ اللَّهِ:

حضرت عبداللہ بن عباس رضی اللہ تعالیٰ عنہما سے روایت ہے، فرماتے ہیں جب آیت مبارکہ اِذَا جَاءَ نَصْرُ اللَّهِ نازل ہوئی تو رسول کریم رؤف ورحیم ﷺ نے خاتونِ جنت حضرت بی بی سیدہ فاطمہ الزہرا رضی اللہ تعالیٰ عنہا کو بلایا اور فرمایا: نُعِيْتُ اِلَى نَفْسِي ”مجھے دُنیا سے جانے کی خبر دے دی گئی“۔ وہ روئیں تو رسول کریم رؤف ورحیم ﷺ نے فرمایا: لَا تَبْكِي فَاِنَّكَ اَوَّلُ اَهْلِي لِاحِقِ بِي ”مت روؤ کیونکہ میرے گھر والوں میں سے سب سے پہلے تم مجھ سے ملو گی“۔ آپ ہنس پڑیں۔ انہیں بعض ازواجِ مطہرات رضی اللہ تعالیٰ عنہن نے دیکھا، وہ بولیں: اے فاطمہ (رضی اللہ تعالیٰ عنک) ہم نے تمہیں دیکھا کہ پہلے تم روئیں پھر ہنس پڑیں، آپ نے فرمایا، مجھے رسول کریم رؤف ورحیم ﷺ نے فرمایا کہ انہیں دُنیا سے جانے کی خبر دے دی گئی ہے تو میں رونے لگی تو آپ ﷺ نے فرمایا: مت روؤ کیونکہ تم میرے گھر والوں میں سے سب سے پہلے مجھ سے ملو گی تو میں ہنس پڑی اور رسول کریم رؤف ورحیم ﷺ نے فرمایا: اِذَا جَاءَ نَصْرُ اللَّهِ وَالْفَتْحُ اور یمن والے آئے اور وہ دلوں کے نرم ہیں۔ ایمان تو یمن والوں کا ہے اور حکمت یمن والوں کی۔ ۳۶

۳۶ مشکوٰۃ ص ۵۴۹ حدیث نمبر ۵۹۶۹، مرقاة جلد ۱۱ ص ۱۱۹، داری جلد ۱ ص ۳۷، کنز العمال حدیث نمبر ۳۴۲۳۵۔

سیدۃ النساء فاطمۃ الزہرہ رضی اللہ تعالیٰ عنہا کی وصیت:

خاتونِ جنت سیدۃ النساء حضرت فاطمۃ الزہرہ رضی اللہ تعالیٰ عنہا نے امیر المؤمنین حضرت سیدنا علی بن ابی طالب کرم اللہ تعالیٰ وجہہ الکریم کو وصیت فرمائی تھی کہ میرے وصال کے بعد میری ہمیشہ حضرت سیدہ زینب رضی اللہ تعالیٰ عنہا کی بیٹی حضرت سیدہ اُمّہ رضی اللہ تعالیٰ عنہا سے نکاح کر لینا۔ چنانچہ آپ کی وصیت کے مطابق امیر المؤمنین حضرت سیدنا علی بن ابی طالب کرم اللہ تعالیٰ وجہہ الکریم نے حضرت سیدہ اُمّہ رضی اللہ تعالیٰ عنہا سے نکاح فرمایا۔ ۳۷

کیا امیر المؤمنین حضرت سیدنا علی بن ابی طالب کرم اللہ تعالیٰ وجہہ الکریم نے حضرت سیدۃ النساء فاطمۃ الزہرہ رضی اللہ تعالیٰ عنہا کو فرمایا کہ میں آپ کے وصال کے بعد شادی نہیں کروں گا؟ کیونکہ میں صدمے سے ہوں گا اور ساری عمر سوگ کروں گا۔ کسی قسم کی خوشی کی تقریب میں شرکت نہیں کروں گا؟ بلکہ آپ نے حضرت سیدۃ النساء رضی اللہ تعالیٰ عنہا کے وصال کے بعد ایک کیا یکے بعد دیگرے آٹھ شادیاں کیں۔ لیکن ایک وقت میں صرف چار (۴) ازواج ہی رہیں۔

انبیاء کرام علیہم السلام کی ولادت و وفات اور قیامت کے دن سلام:

سورۃ مریم کی آیت نمبر ۱۵ میں اللہ تبارک و تعالیٰ جلّ مجدہ الکریم حضرت سیدنا یحییٰ العلیہ السلام کا ذکر خیر فرماتے ہوئے ارشادِ عظیم فرماتا ہے: وَ سَلَامٌ عَلَیْہِ یَوْمَ وُلْدٍ وَ یَوْمَ یَمُوتُ وَ یَوْمَ یُبْعَثُ حَیًّا ۳۸۰ اور سلام ہے اُس پر (یعنی حضرت یحییٰ العلیہ السلام) پر جس دن وہ پیدا ہوئے اور (سلام ہے اُس پر) جس دن وہ فوت ہوں گے اور (سلام ہے اُس پر) جس دن وہ زندہ اٹھائے جائیں گے۔

اسی طرح حضرت سیدنا عیسیٰ بن مریم العلیہ السلام کے ذکر خیر میں ارشادِ مبارک ہے: وَ السَّلَامُ عَلَیَّ یَوْمَ وُلْدْتُ وَ یَوْمَ أَمُوتُ وَ یَوْمَ أُبْعَثُ حَیًّا ۳۹۰

۳۷۔ رحمۃ اللعالمین جلد ۲ ص ۱۰۴ چھاپہ شیخ غلام علی اینڈ سنز پبلشرز کشمیری بازار لاہور۔ ۳۸۔ سورۃ مریم: ۱۵۔ ۳۹۔ سورۃ مریم: ۳۳۔

”اور سلام ہو مجھ پر جس دن میں پیدا ہوا اور (سلام ہو مجھ پر) جس دن میں فوت ہوں گا اور (سلام ہو مجھ پر) جس دن میں زندہ اٹھایا جاؤں گا۔“

محولہ بالا آیاتِ مقدسہ سے واضح ہوتا ہے کہ اللہ تبارک و تعالیٰ جلّ مجدہ الکریم کے انبیاء کرام علیہم السلام پر ولادت و وفات اور قیامت کے دن اٹھائے جانے کے وقت سلام ہے۔

انبیاء کرام علیہم السلام کے وصال کے دن کیا کرنا چاہئے؟

حضرت اوس بن اوس رضی اللہ عنہ سے روایت ہے فرماتے ہیں رسول کریم رؤف رحیم صلی اللہ علیہ وسلم نے فرمایا: اِنَّ مِنْ اَفْضَلِ اَيَّامِكُمْ يَوْمَ الْجُمُعَةِ فِيهِ خُلِقَ آدَمُ وَ فِيهِ قُبِضَ وَ فِيهِ النَّفْحَةُ وَ فِيهِ الصَّعْقَةُ فَاکْثُرُوا عَلَيَّ مِنْ الصَّلَاةِ فِيهِ فَاِنَّ صَلَاتِكُمْ مَعْرُوضَةٌ عَلَيَّ قَالُوا يَا رَسُولَ اللّٰهِ وَ كَيْفَ تُعْرَضُ صَلَاتُنَا عَلَيْكَ وَقَدْ اَرْمَتْ قَالَ يَقُولُونَ بَلَيْتَ قَالَ اِنَّ اللّٰهَ حَرَّمَ عَلَيَّ الْاَرْضَ اَجْسَادَ الْاَنْبِيَاءِ ۴۰ ”تمہارے بہترین دنوں میں سب سے بہتر دن جمعہ المبارک ہے اس میں (حضرت) آدم (عليه السلام) کی تخلیق ہوئی اسی (دن) میں وفات دیئے گئے اسی دن میں صور پھونکنا ہے اور اسی میں بے ہوشی ہے۔ لہذا اس دن میں مجھ پر کثرت سے دُرود شریف پڑھو۔ کیونکہ تمہارے دُرود شریف مجھ پر پیش ہوتے ہیں۔ صحابہ کرام رضی اللہ عنہم نے عرض کیا یا رسول اللہ (صلی اللہ علیہ وسلم) ہمارے دُرود شریف آپ صلی اللہ علیہ وسلم پر کیسے پیش ہوں گے؟ آپ صلی اللہ علیہ وسلم تو مریم ہو چکے ہوں گے۔ آپ صلی اللہ علیہ وسلم نے فرمایا: بے شک اللہ (وجلّ جلالہ) نے زمین پر انبیاء کرام علیہم السلام کے (مقدس مبارک) جسم حرام کر دیئے ہیں۔“

انبیاء کرام علیہم السلام کی ولادت کی خوش خبری کا بیان:

اللہ تبارک و تعالیٰ جلّ مجدہ الکریم نے قرآن مجید میں (حضرت) یحییٰ

ﷺ، ۴۱ (حضرت) اسحاق ﷺ، (حضرت) یعقوب ﷺ، ۴۲ حضرت اسماعیل ﷺ کی ولادت باسعادت کی خوش خبریاں بیان فرمائی ہیں۔ حالانکہ جب قرآن مجید نازل ہوا تھا اُس وقت یہ تمام انبیاء کرام علیہم السلام وصال فرما چکے تھے۔ رَبِّ ذَوَالْجَلَالِ وَالْاِکْرَامِ نے باوجود اس کے کہ یہ تمام انبیاء کرام علیہم السلام وصال فرما چکے تھے ان کی ولادت کی خوشی کی خبریں ارشاد فرمائی ہیں۔

حدیث شریف میں ہے:

حضرت ابو درداء رضی اللہ عنہ سے روایت ہے، فرماتے ہیں، کہ رسول کریم رُوف ورجیم صلی اللہ علیہ وسلم نے فرمایا: اَكْثِرُوا الصَّلَاةَ عَلَيَّ يَوْمَ الْجُمُعَةِ فَإِنَّهُ يَوْمٌ مَشْهُودٌ تَشْهَدُهُ الْمَلَائِكَةُ وَأَنَّ أَحَدًا لَا يُصَلِّي عَلَيَّ إِلَّا عَرِضَتْ عَلَيَّ صَلَوَتُهُ حَتَّى يَفْرُغَ مِنْهَا قَالَ قُلْتُ وَبَعْدَ الْمَوْتِ قَالَ وَبَعْدَ الْمَوْتِ إِنَّ اللَّهَ حَرَّمَ عَلَيَّ الْأَرْضَ أَنْ تَأْكُلَ أَجْسَادَ الْأَنْبِيَاءِ فَنَبِيُّ اللَّهِ حَتَّى يُرْزَقَ ۴۳ ”جمعة (المبارک) کے دن مجھ پر کثرت سے دُرود (شریف) پڑھا کرو۔ یہ یوم مشہود ہے۔ اس دن فرشتے حاضر ہوتے ہیں اور جو شخص مجھ پر دُرود (شریف) بھیجتا ہے تو اُس کا دُرود (شریف) مجھ پر پیش کیا جاتا ہے حتی کہ وہ اُس سے فارغ ہو جائے۔ (راوی فرماتے ہیں) میں نے عرض کیا وصال کے بعد بھی تو آپ صلی اللہ علیہ وسلم نے فرمایا: وصال کے بعد بھی۔ بے شک اللہ ﷻ نے زمین پر حرام کر دیا ہے کہ وہ انبیاء (کرام علیہم السلام) کے (مقدس) جسموں کو کھائے۔ پس اللہ ﷻ کے نبی (علیہم السلام) زندہ ہوتے ہیں وہ رزق دیئے جاتے ہیں۔“

میلاد النبی صلی اللہ علیہ وسلم کی خوشی میں کھانا پکانا:

سوال: عید میلاد النبی صلی اللہ علیہ وسلم کے دن اکثر لوگ دیکھیں پکاتے ہیں اور اس نیاز کو رسول کریم رُوف ورجیم صلی اللہ علیہ وسلم کی نیاز کا نام دیتے ہیں۔ کیا یہ جائز ہے؟

۴۱ آل عمران: ۳۹ - ۴۲ ہود: ۷۱ - ۴۳ والصف: ۱۰۱-۱۰۲ ابن ماجہ ص ۱۱۹ حدیث نمبر ۱۶۳۷
مرقاۃ جلد ۳ ص ۴۱۴ جلاء الافہام ص ۳۶ مشکوٰۃ حدیث نمبر ۱۳۶۶۔

جواب: جو لوگ عید میلاد النبی ﷺ کے دن دیکھیں پکاتے ہیں اور لوگوں میں تقسیم کرتے ہیں وہ یہ کہتے ہیں کہ اس دن ہمارے نبی کریم رؤف ورحیم ﷺ پیدا ہوئے تھے تو اس خوشی میں یہ اہتمام کرتے ہیں یہ ہر حال میں جائز ہے بلکہ خوب بڑھ چڑھ کر خوشی کا اظہار کرنا چاہیے۔ اللہ تبارک و تعالیٰ کو یہ عمل پسند ہے کہ لوگوں کو کھانا کھلایا جائے۔ خوشی میں کھانا کھلانا ویسے بھی سنت اور جائز ہے۔ رہا یہ کہنا کہ یہ رسول کریم رؤف ورحیم ﷺ کی نیاز ہے تو اس سلسلہ میں گزارش ہے اس نیاز سے مراد نذرانہ ہے اور نذرانہ وہیں پیش کیا جاتا ہے جہاں محبت ہوتی ہے۔

سوال: کیا یہ نیاز نبی کریم رؤف ورحیم ﷺ کی بارگاہ اقدس میں پہنچ جاتی ہے جبکہ دیکھنے میں اور تجربہ میں بات آئی ہے جس سے کوئی شخص انکار نہیں کر سکتا کہ جو دیکھیں وغیرہ پکائی جاتی ہیں وہ تو سب کچھ لوگ کھا جاتے ہیں؟

جواب: یہ درست ہے۔ آپ ﷺ تک بطور ہدیہ اور تحفہ پہنچتا ہے۔ اس کی مثال قرآن مجید سے لی جاسکتی ہے۔ لَنْ يَنْالَ اللَّهُ لُحُومَهَا وَلَا دِمَائُهَا وَلَكِنْ يَسْأَلُهُ التَّقْوَى مِنْكُمْ... ط (الحج: ۳۷)۔ ”اللہ (تبارک و تعالیٰ ﷻ) کو ہرگز (قربانی کے جانوروں کا) گوشت اور خون نہیں پہنچتا، ہاں! تمہاری پرہیزگاری اُس تک باریاب ہوتی ہے“۔ سب کچھ تو لوگ کھا جاتے ہیں۔ اللہ تبارک و تعالیٰ جلّ مجدہ الکریم کی بارگاہ اقدس میں دل کا خلوص اور تقویٰ قبول ہوتا ہے۔

ہاں! البتہ کبھی عالم ارواح میں وہ چیزیں پیش ہوتی ہوئی نظر بھی آتی ہیں مگر مانے گا وہ جس کو اللہ ﷻ نے قلب سلیم اور نور ایمان سے مزین فرمایا ہے۔

آئیے ملاحظہ فرمائیں۔ حضرت شاہ ولی اللہ محدث دہلوی علیہ الرحمہ نے ایک کتاب لکھی ہے۔ جس کا نام ہے۔ دُرُّ الشُّمَيْنِ فِي مُبَشِّرَاتِ النَّبِيِّ الْأَمِينِ ﷺ اُس میں نقل فرماتے ہیں۔

واقعه نمبر:

الْحَدِيثُ الثَّانِي وَالْعَشْرُونَ أَخْبَرَنِي سَيِّدِي الْوَالِدُ قَالَ كُنْتُ أَضَعُ فِي أَيَّامِ الْمَوْلِدِ طَعَامًا صَلَّهُ بِالنَّبِيِّ ﷺ فَلَمْ يَفْتَحْ لِي

سَنَةً مِّنَ السِّنِينَ شَيْءٌ أَضَعُ بِهِ طَعَامًا فَلَمْ أَجِدْ إِلَّا حِمَصًا مُقَلَّبًا
فَقَسَمْتُه بَيْنَ النَّاسِ فَرَأَيْتُهُ عَلَيْهِ صَلَّى اللَّهُ عَلَيْهِ وَسَلَّمَ وَبَيْنَ يَدَيْهِ هَذِهِ الْحِمَصُ مُتَبَهَّجًا
بَشَاشًا ۴۵ ”میرے والد بزرگوار نے مجھے خبر دی۔ فرمایا کہ میں میلادِ پاک کی
خوشی میں میلادِ النبی صَلَّى اللَّهُ عَلَيْهِ وَسَلَّمَ کے روز کھانا پکویا کرتا تھا، ایک سال میں اتنا تنگ
دست تھا کہ میرے پاس کچھ نہ تھا مگر بھنے ہوئے چنے، وہی میں نے لوگوں میں
تقسیم کئے تو کیا دیکھتا ہوں کہ نبی کریم رُوف و رحیم صَلَّى اللَّهُ عَلَيْهِ وَسَلَّمَ کے روبرو وہ بھنے ہوئے
چنے رکھے ہوئے ہیں اور آپ صَلَّى اللَّهُ عَلَيْهِ وَسَلَّمَ ہشاش بشاش ہیں۔“
واقعہ نمبر ۲:

شیخ الحدیث عبدالحق محدث دہلوی علیہ الرحمہ حضرت شیخ ملک زین الدین
وزیر الدین رحمۃ اللہ تعالیٰ علیہ کے حالات میں لکھتے ہیں۔
وتمام متعلقان اواز خدمت گاراں وغیرہم ہمہ نصف شب آخر برای تہجد
برمی خاستند و تا وقت چاشت در منزل او جز باشارت دست و زبان کار نمی شد از
جہت مشغولی اُوراد و نوافل گویند کہ ویرا شب جمعہ بروح مطہر رسول صَلَّى اللَّهُ عَلَيْهِ وَسَلَّمَ مقدار
چند من برنج قبولی می بخند کہ بر ہر برنجی سہ کرت قُلْ هُوَ اللَّهُ أَحَدٌ ۵ خواندہ می
دمیدند ۴۶ ”اور تمام متعلقین اور خدمت گار وغیرہ آدھی رات کے بعد نماز تہجد
پڑھنے اٹھ بیٹھتے تھے۔ پھر تہجد کے بعد چاشت کی نماز ختم ہونے تک آپ کے محل
میں کوئی شخص اشارہ کے سوا کوئی بات زبان سے نہیں کہتا تھا۔ آپ کے اُوراد و
وظائف کی یہ حالت تھی کہ جب جمعۃ المبارک کی رات آتی تو کئی من چاول رسول
کریم رُوف و رحیم صَلَّى اللَّهُ عَلَيْهِ وَسَلَّمَ کی روح پر فتوح کو نذرانہ بھیجنے کیلئے پکائے جاتے اور
چاولوں کے ہر ہر دانے پر تین تین مرتبہ قل شریف پڑھا جاتا۔

دوسری روایت:

حضرت عثمان بن ابی العاص اپنی والدہ ام عثمان ثقیفہ سے جن کا نام
۴۵ مترجم ص ۴۰، (چھاپہ سنی دارالاشاعہ علویہ ڈچکوٹ روڈ فیصل آباد)۔ ۴۶ اخبار الاخیار
ص ۲۲۷ فارسی۔

فاطمہ بنت عبد اللہ ہے روایت کرتے ہیں وہ کہتی ہیں کہ جب آپ کی ولادت شریفہ کا وقت آیا تو آپ کے تولد کے وقت میں نے خانہ کعبہ کو دیکھا کہ نور سے معمور ہو گیا اور ستاروں کو دیکھا کہ زمین سے اس قدر نزدیک آگئے کہ مجھ کو گمان ہوا کہ مجھ پر گر پڑیں گے۔ (روایت کیا اس کو بیہتی نے کذافی المواہب) ۴۷

چوتھی روایت:

اور منجملہ آپ کے عجائب ولادت کے واقعات روایت کئے گئے ہیں۔ کسریٰ کے محل میں زلزلہ پڑ جانا اور اس سے چودہ کنگروں کا گر پڑنا۔ اور بحیرہ طبریہ کا دفعۂ خشک ہو جانا اور فارس کے آتش کدہ کا بجھ جانا جو ایک ہزار برس سے برابر روشن تھا کہ کبھی نہ بجھا تھا۔ روایت کیا اس کو بیہتی نے اور ابو نعیم نے اور خرائطی نے ہواتف میں اور ابن عساکر نے۔ (کذافی المواہب) ۴۸

ولادت کی خوشی میں لونڈی کو آزاد کیا:

حضرت عروہ بن زبیر رضی اللہ عنہ فرماتے ہیں رسول کریم رؤف ورحیم صلی اللہ علیہ وسلم کی ولادت کی (خوشی میں) آپ صلی اللہ علیہ وسلم کے چچا نے اپنی لونڈی حضرت ثویبہ رضی اللہ تعالیٰ عنہا کو آزاد کیا۔ ۴۹

آپ صلی اللہ علیہ وسلم کی ولادت باسعادت پر شیطان لعین رویا:

حضرت سہیلی علیہ الرحمہ حضرت قتی بن مخلد علیہ الرحمہ کی تفسیر کے حوالہ سے بیان کرتے ہیں کہ شیطان لعین چار بار بلند آواز سے رویا۔ (۱) جب ملعون قرار دیا گیا۔ (۲) جب زمین پر پھینکا گیا۔ (۳) جب نبی کریم رؤف ورحیم صلی اللہ علیہ وسلم پیدا ہوئے۔ (۴) جب سورۃ الفاتحہ شریف نازل ہوئی۔ ۵۰

۴۷ نشر الطیب ص ۲۰ من وعن از اشرف علی تھانوی صاحب دیوبندی (چھاپہ اسلامی کتاب خانہ اردو بازار لاہور)۔ ۴۸ نشر الطیب ص ۲۱-۲۹ بخاری جلد ۲ ص ۶۴ تیسیر الباری جلد ۷ ص ۳۱ فتح الباری جلد ۹ ص ۷۴ عمدۃ القاری جلد ۱۰ جز ۲۰ ص ۹۳، ۹۵، ۹۶ تفسیر البخاری جلد ۳ ص ۵۷-۵۵۔ ۵۰ البدایہ والنہایہ عربی جز ۱ جلد ۲ ص ۲۷۱ دار الحدیث القاہرہ تاریخ ابن کثیر اردو جلد ۱ جز ۲ ص ۵۷، نفیس اکیڈمی کراچی، ڈرمنٹور جلد ۱ جز ۱ ص ۱۷ حلیۃ الاولیاء جلد ۳ ص ۳۴۰۔

میلاد النبی ﷺ کے پروگراموں سے ناراض حضرات بتائیں

کیا نبی کریم ﷺ روف ورحیم ﷺ نے ۶۳ سالہ مبارک زندگی میں آپ ﷺ کے وصال کے بعد ۳۰ سالہ دورہ خلفائے راشدین میں - ۱۱۵ ہجری تک صحابہ کرام رضی اللہ عنہم کے دور میں - پھر ان کے شاگردوں اور تابعین نے ۲۲۰ ہجری تک ائمہ اربعہ رحمہم اللہ تعالیٰ نے ہر سال جشن نزول قرآن کے جلسے کئے؟ کیا ہر سال ختم بخاری، تکمیل بخاری، تقریب بخاری، اختتام بخاری کے پروگرام کروائے؟ اہل حدیث کانفرنسیں کروائیں؟ جشن صد سالہ دیوبند منعقد کیا؟ کسی اسلامی تقریب میں ہندو، کافر، مشرک، یہودی، عیسائی، بت پرست کی صدارت کروائی؟ جیسے صد سالہ جشن دیوبند میں اندرا گاندھی ہندی کی صدارت میں منایا گیا، پھر ہندی کا دیا ہوا کھانا بھی کھایا۔ کیا ہر جمعۃ المبارک کے لئے اشتہار شائع کئے؟ کیا بین الاقوامی قرأت کانفرنسیں کیں؟ کیا صوبائی اور قومی سیرت کانفرنسیں کیں؟ کیا کسی صحابی کے آزاد ہونے پر منوں ٹنوں مٹھائی تقسیم فرمائی جیسے لشکر طیبہ اور جماعت الدعوة کے امیر صاحب کی رہائی پر منوں ٹنوں مٹھائی تقسیم کی گئی؟ جب سوات میں صوفی محمد صاحب نے نفاذ شریعت بل پر سابقہ صدر محمد آصف علی زرداری سے دستخط کروائے تو نفاذ شریعت کی خوشی میں جشن کے طور پر بہت بڑا جلوس نکالا۔ ٹھیک ہے خوشی کا اظہار کرنے کے لئے جلوس نکالنا بری بات نہیں۔ اللہ تبارک و تعالیٰ کی بارگاہ اقدس میں دعا ہے کہ پورے ملک میں شریعت اسلامیہ کا نفاذ ہو جائے۔ آمین! لیکن بتائیں اگر نفاذ شریعت بل کی کامیابی پر جلوس نکالنے پر کوئی شرک و بدعت کا فتویٰ نہیں تو صاحب شریعت ﷺ کے آنے پر جشن منانے پر شرک و بدعت کا فتویٰ کیوں؟ کیا آپ ﷺ کے آنے کی خوشی نہیں ہے؟ کیا صحابہ کرام رضی اللہ عنہم دفاع مکہ مکرمہ یا دفاع مدینہ منورہ کی کانفرنسیں کیں؟ جیسے آج کل دفاع پاکستان کانفرنسیں ہو رہی ہیں۔ کیا آپ ﷺ نے یا صحابہ کرام رضی اللہ عنہم نے یا تابعین نے یا تبع تابعین

نے یا چودہ صدیوں تک مسلمانوں نے نبی کریم رُوف و رحیم ﷺ کے گستاخوں کے خلاف جلوس نکالے؟ جیسے آج کل جلوس نکالے جا رہے ہیں۔ کیا سیرت النبی ﷺ کی کانفرنسیں کیں؟ کیا کسی اجتماع کے اختتام پر شرکائے اجتماع نے ہاتھوں میں ہاتھ ڈال کر اور ہاتھ بلند کر کے اظہارِ تکبہتی کا مظاہرہ کیا؟ جیسے آج کل مختلف مکاتبِ فکر کے لوگ جلسوں کے اختتام پر کرتے ہیں۔ کیا صحابہ کرام ﷺ یا قرونِ ثلاثہ کے لوگوں نے کسی کے مرنے، شہید ہونے یا پھانسی چڑھنے پر احتجاجی جلوس نکالے اور مظاہرے کئے؟ قرآن مجید اور سنت مبارکہ سے ثابت کریں۔

کیا نبی کریم رُوف و رحیم ﷺ صحابہ کرام ﷺ تابعین تبع تابعین یا قرونِ ثلاثہ کے علمائے کرام نے صحاح ستہ یعنی بخاری شریف، مسلم شریف، ترمذی شریف، ابن ماجہ شریف، نسائی شریف اور ابوداؤد شریف کا اصول مرتب کیا؟ کیا یہ فرمایا کہ جو حدیث شریف بخاری شریف میں ہو وہ ہی ماننا، مسند احمد، مصنف ابن ابی شیبہ، مصنف عبدالرزاق، مؤطا امام مالک، مؤطا امام محمد میں رقم شدہ احادیث مبارکہ کو نہ ماننا؟

کیا کسی حدیث مبارکہ میں نبی کریم رُوف و رحیم ﷺ کا ارشادِ پاک ہے کہ میری ولادتِ باسعادت کے دن کے موقع پر خوشی کا اظہار نہ کرنا؟ کیا قرآن مجید یا حدیثِ پاک میں کوئی ایسا ارشادِ مبارکہ ہے جس میں کلمہ پڑھنے والوں کو یہ حکم دیا گیا ہو کہ جو ہستی جس دن پیدا ہو اور اسی دن وصال کر جائے تو ہر سال کے بعد خوشی کی بجائے ماتم کرنا یا بین کرنا یا صدمے کا اظہار کرنا؟ اسلام میں کسی ہستی کے وصال کے بعد سوگ کی مدت کب تک ہے؟ کیا چودہ سو سال تک سوگ چلتا ہے؟ اگر چودہ سو سال تک سوگ چلتا ہے تو خوشی کے اظہار کی مخالفت کرنے والے بتائیں انہوں نے اپنی شادیاں کیوں کیں؟ اپنے بچوں اور بچیوں کی شادیاں کیوں کیں؟ خوشی کی محافل میں شامل کیوں ہوئے؟ ساری عمر سوگ میں کیوں نہیں گزاری؟

ہفتہ وار تعلیمی، تربیتی اور روحانی اجتماع

اللہ تبارک و تعالیٰ جل جلالہ الکریم کے فضل و کرم اور نبی کریم ﷺ اور جیم صلی اللہ علیہ وسلم کی عنایات سے نور علم سے فیض یاب ہونے کے لئے ہر ہفتہ کے دن نماز مغرب کے وقت جامع مسجد گنینہ، 977-A بلاک B-III، گجر پورہ سکیم لاہور میں تشریف لائیں۔

اس تربیتی، تعلیمی و روحانی اجتماع کا مقصد دینی بھائیوں کو دعوت و تبلیغ کا طریقہ کار سکھانا اور عقائد کی پختگی و اعمال کی درستگی کی تحریک پیدا کرنا ہے۔ مفتیان دین اور علماء کرام تربیتی خطابات فرماتے ہیں۔

مُنیر اَحْسَد لَوِيْطِي (ام۔ اے۔)

خصوصی بیان

ایڈیٹر ماہنامہ ”سیدھا راستہ“ لاہور

انجمن اشاعت دین اسلام
بینک اکاؤنٹ نمبر 06180017185303 حبیب بینک شاد باغ لاہور۔

042-36880027-28، 0300-4274936

اشاعت دین اسلام کے لیے آپ اپنے عطیات اس بینک اکاؤنٹ میں بھی جمع کروا سکتے ہیں۔
بینک اکاؤنٹ نمبر 06180017185303 حبیب بینک شاد باغ لاہور۔